

ФАИЛ
ШӘФИГУЛИН

“МОТОР”
ОПЕРАЦИЯСЕ

Фаил
Шәфигуллин

—

«Мотор»
операциясе

—

Хикәя тексты 1985 елгы «Ак маңгайлы
бүреләр» китабыннан алынды.

Сканлау, текстны тану, укып чыгу һәм
китап калыбына күчерү Заһир Г. Хәсән
тарафыннан башкарылды.

8.11.2017

Казан

Әти-әниләре кушкан атлары Каюм белән Сәмит иде аларның. Хәлбуки, очрашканда Каюмы Сәмиткә Серый дип, Сәмите Каюмга Карлик дип эндәшергә яраталар.

Жаны теләгән елан ите ашаган дигәндәй, үзләренә ошагач, ярар, Карлик тек Карлик, Серый тек Серый...

Укудан сөенеч, эштән тәм-ләззәт таба алмыйча, байтак еллар әти-әниләре жылкәсендә рәхәт чиккәннән сон, Карлик белән Серый киләчәктә типтереп кенә яшәү өчен «база» эзерләргә ният иттеләр. Шәһәр читендәге «частный» гаражлардан берәр «Москвич» яисә «Жигули»-мазар чәләп, аны берәр аулак төбәккә илтәп сату иде егетләренң исәпләре, һәм алар бу эшкә «Мотор» Операциясе дигән яшерен исем бирделәр.

«Операция» тормышка ашырыласы кичне Карлик белән Серый кыюлык өчен алма шәрабы чөмерделәр. Кыюланып, арслан тотар дәрәжәгә җиткәч кенә, алдан эзерләп куелган капчыкларын асып, хәвефле юлга тәвәккәлләделәр...

Шәһәр читендә гаражлар күп иде. һәркайсы тимер ишекле, һәркайсы икешәр йозаклы иде. Туктый-атлый, тикшерә-күзәтә, курка-шүрли бара торгач, кыю егетләр аксыл төскә буялган биек ишек янына килеп туктадылар.

— Менә! — диде Серый аркасындагы капчыгын җиргә

куеп. — Менә шунысын, «Волга» читлегенә охшаганын кон-
фискуем.

Озын буйлы Карлик та капчыгын гараж почмагына
ташлады һәм берничә минут шәһәр ягындагы тавышларга ко-
лак салып торды, аннары гына һәркайсы яртышар потлы йоза-
ктарны капшап карады.

Серый, жиң эченнән фонарь кабызып, беләк юанлыгы
тимер рамнарын, бегемот башы чаклы йозакларны, күгәннәр-
не тикшереп чыкты да, теш арасыннан гына:

— Әллә автоген белән чукундырабызмы? — диде.

— Ашыкма! Ачкыч яратып булыр, шәт.

Серый тирә-якны күзәтте, ә Карлик ачкычлар бәйләмен
әле бер, әле икенче йозак өстендә чылтыратты. Әле борыны
белән, әле ачкыч башы белән йозак тишәкләренә орынып-
орынып алды. Ниһаять, бу шөгылә алжытты бугай — Карлик
ачкычлар бәйләмен жиргә күтәреп бәрде һәм:

— Берсе дә ярамый, сволочь, — дип гараж ишегенә тө-
керде.

— Автоген белән чукундырыйк соң!

— Лом белән каерып карасак?

— Әйдә соң... Раз-два, взяли, раз-два, взяли, еще раз,
еще...

— Юк, бирешми. Хәл жыеп алыык, хәл бетте, эчкәннеке
бу.

Егетләр гараж нигезенә чүгәләп тәмәке пыскытырга ке-
рештеләр һәм, үзләре дә сизмәстән, икесе берьюлы төндереп
киттеләр.

Беренче булып Серый уянды, сискәнәп, сикереп торды,
каушый-кабалана иптәшен уятырга тотынды:

— Карлик, Карлик, дим, йокы чүлмәге, уян! Яктырып
беткән.

— Автоген белән чукундырабыз! — диде Карлик
йокылы тавыш белән. — Чыгар автогенны, тоташтыр баллон-
га. Өч минутта ауф фидер зеен мин бу ишекне.

Берничә минуттан зәңгәр ялкын теле, бөтен тирә-якка буяу исләре таратып, ишек күгәнән умыра иде инде.

Акрынлап жәйге төн дә узып бара, күкнең көнчыгыш ягы аллана. Карликның маңгаеннан шаулап аккан тир тамчылары Серыйга аермачык күренә иде.

Икенче - күгәнне Серый кисте. Ләкин ул бик озак маташты, кулларын, борыннарын пешереп бетерде, күгәннең әллә ничә урынына утлы божралар ясады.

Ниһаять, икенче күгән дә йозагы-Ние белән ком өстенә шалтырап төште.

Карлик белән Серый күкрәк тутырып иртәнге һаваны суладылар, кепкаларын күзләренә төшереп киделәр һәм, тагын бер мәртәбә тирә-якны күзәтеп алгач, аллага тапшырып, гараж ишеген ачып жибәрделәр.

Күрәсен, хуҗа кеше машинасының фараларын кабызып калдыргандыр — башта егетләрнең күзләренә яп-якты нур көлтәсе килеп бәрелде...

Һәм фәкать күзләре әлжә-мөлжә килми башлагач кына алар гаражның арткы стенасы булмавын, стена урыныннан буш гараж эченә қояшның беренче нурлары ургылып керүен күрделәр.